

85392 - کچھ مدت قبل بچے کے عقیقہ میں ایک بکرا ذبح کیا

سوال

میرے ہاں چھ برس قبل بچے کی پیدائش ہوئی تو میں نے عقیقہ میں ایک بکرا ذبح کیا تو کیا عقیقہ پورا کرنے کے لیے اب میں دوسرا بکرا ذبح کر سکتا ہوں، یا کہ دوبارہ دو ہی ذبح کرنا ہونگے؟

پسندیدہ جواب

الحمد لله.

عقیقہ سنت مؤکدہ ہے، اور ترك کرنے والے گناہ نہیں، کیونکہ سنن ابو داود میں عمرو بن شعيب عن أبيه عن جده سے مروی ہے کہ رسول کریم صلی اللہ علیہ وسلم نے فرمایا:

" جس کا بچہ پیدا ہو اور وہ اس کی جانب سے جانور ذبح کرنا پسند کرے تو ذبح کرے، بچے کی جانب سے دو کفائت کرنے والے بکرے، اور بچی کی جانب سے ایک بکرا "

سنن ابو داود حدیث نمبر (2842) علامہ البانی رحمہ اللہ نے اسے صحیح ابو داود میں حسن قرار دیا ہے۔

اور جب آپ اس سنت پر عمل کرنا چاہتے ہیں تو پھر اب ایک اور بکرا ذبح کر لیں تا کہ چند برس قبل عقیقہ کی تکمیل ہو سکے۔

مزید آپ سوال نمبر (38197) اور (20018) کے جوابات کا مطالعہ بھی کریں۔

والله اعلم .